



पुणे विद्यापीठ

सर्वोत्कृष्टतेचा स्रोत असलेले विद्यापीठ
विद्यार्थी कल्याण मंडळ

डॉ. पंडीत एन. शेळके

एम.एस.सी., पी.एच.डी.

संचालक, विद्यार्थी कल्याण मंडळ

संदर्भ क्र.: विक्रम/२०१३-१४/ १०४

दिनांक : १२/०७/२०१३.

प्रति,

मा. प्राचार्य / मा. संचालक

पुणे विद्यापीठाशी संलग्न असलेली

सर्व व्यावसायिक महाविद्यालये व मान्यताप्राप्त संस्था.

विषय : कनिष्ठ व वरिष्ठ सर्व महाविद्यालयांच्या विद्यार्थ्यांना अर्मत्य शिक्षण विमा योजना लागू करणेबाबत....

संदर्भ क्र. :- प्र. शिक्षण संचालक (उच्च शिक्षण) कार्यालयाचे पत्र क्र. उशिसं/२०१३/अर्मत्य शिक्षा योजना/मवि-१/२६६९, दि. २३ मे, २०१३ चे पत्र.

महोदय/महोदया,

उपरोक्त संदर्भिय विषयांस अनुसरून आपणांस कळविण्यात येते की, पुणे विद्यापीठ सर्व व्यावसायिक (अभियांत्रिकी, औषधनिर्माणशास्त्र, हॉटेल मॅनजमेंट अँड कॅटरिंग टेक्नॉलॉजी, वास्तुशास्त्र) संलग्न महाविद्यालये व मान्यताप्राप्त संस्थांमधील प्रवेशित विद्यार्थ्यांकरीताचे अर्मत्य शिक्षण विमा योजना व विद्यार्थी अपघात विमा योजना लागू करणेबाबतचे शिक्षण सहसंचालक (उच्च शिक्षण) कार्यालयाचे पत्र आपल्या अवलोकनार्थ सोबत जोडले आहे.

याबाबतची माहिती घेऊन आपल्या महाविद्यालयात/मान्यताप्राप्त संस्थेत याबाबत आपण आपल्यास्तरावर योग्य ती कार्यवाही करावी.

सदर कार्यवाहीचा अहवाल डॉ. प्र. रा. गायकवाड, प्र. शिक्षण संचालक, (उच्च शिक्षण) महाराष्ट्र राज्य, पुणे - ०१ व डॉ. एस एस. शेते, सहसंचालक (उच्च शिक्षण), पुणे - ०१ यांना कळविण्यात यावा, ही विनंती.

कळावे,

सोबत : वरीलप्रमाणे.



१२/०७/२०१३

(डॉ. पंडीत एन. शेळके)

संचालक,

विद्यार्थी कल्याण मंडळ

विद्यार्थी कल्याण मंडळ, पुणे विद्यापीठ, गणेश खिंड, पुणे - ४११ ००७.

☎ ०२० - २५६०११५४ फॅक्स : ०२० - २५६०११५४ मोबाईल : ९८५०१७६५७५

महाराष्ट्र शासन
शिक्षण संचालनालय, (उच्च शिक्षण)
महाराष्ट्र राज्य, मध्यवर्ती इमारत, पुणे ४११ ००९

Web : www.dirhe.org.inE-Mail : web:www.dhepune.co.in

फोन नं. ०२०/२६१२२११९, २६०५१५१२, २६१३०६२७, २६१२४६३९

फॅक्स नं. ०२०/२६११११५३

क्र.उशिसं/२०१३/अमर्त्य शिक्षा योजना/मवि-१

12६६६

दिनांक २१/५/२०१३

23 MAY 2013

स्मरणपत्र क्र.१

फॅक्सद्वारे/तात्काळ

प्रति,

कुलसचिव,

सर्व अकृषि विद्यापीठे.

विषय - कनिष्ठ व वरिष्ठ सर्व महाविद्यालयांच्या विद्यार्थ्यांना अमर्त्य
शिक्षा योजना लागू करणेबाबत.

संदर्भ - १. शासनाचे क्र.संकिर्ण -२०१२/(प्रक्र-२०८/१२)/मशि-२,
दिनांक २८/८/२०१२ चे पत्र.

२. संचालनालयाचे समक्रमीक दिनांक २०६/४/२०१३ चे पत्र.

उपरोक्त विषयाबाबतचे शासनाचे संदर्भिय क्र.१ चे पत्र व त्यासोबतचे सहपत्रे यापूर्वीच संदर्भिय पत्र क्र.२ अन्वये आपणाकडे पाठविण्यात आलेले आहेत. तसेच याबाबतचे आपले अभिप्राय तात्काळ या संचालनालयास कळविण्याबाबत देखील सूचित करण्यात आले होते. असे असूनही जवळपास एक महिन्याचा कालावधी उलटूनही याबाबतचे आपले अभिप्राय या संचालनालयाकडे अप्राप्त आहेत. ही निश्चितच खेदाची बाब आहे.

शासनाकडून याबाबत विचारणा वारंवार विचारणा होत आहे. आपल्या अभिप्रायाशिवाय शासनास अभिप्राय/प्रस्ताव सादर करणे अशक्य आहे. शैक्षणिक वर्ष सुरु होण्यास आता थोडाच अवधी शिल्लक आहे. शैक्षणिक वर्ष सुरु होण्या अगोदर याबाबतचा निर्णय होणे अपेक्षित असल्याने याबाबतची माहिती शासनास सत्वर सादर होणे आवश्यक आहे. तरी आपण तात्काळ याबाबतचे आपले अभिप्राय उलट टपाली या संचालनालयास सादर करावेत. तसेच अभिप्राय विनाविलंब सादर होतील असे पहावे.

श्री. शिवायक
५९
२३/५/१३

(डॉ. प्र. रा. गायकवाड)

प्र. शिक्षण संचालक, (उच्च शिक्षण)
महाराष्ट्र राज्य, पुणे-१

प्रत-

विभागीय सहसंचालक, उच्च शिक्षण, सर्व विभाग यांना माहितीस्तव.

२/- त्यांना असे सूचित करण्यात येते की, उपरोक्त विषयाबाबतचे अभिप्राय संचालनालयास तात्काळ सादर करण्याबाबतच्या सूचना त्यांनी त्यांच्या अधिनस्त असणा-या विद्यापीठांना त्यांचे स्तरावरून द्याव्यात, ही विनंती.

तंत्रशिक्षण संचालनालयाच्या अखत्यारित येणा-या
महाराष्ट्र राज्यातील सर्व व्यावसायिक
अभ्यासक्रमाच्या पदवी, पदविका विद्यार्थ्यांसाठी
अमर्त्य शिक्षण विमा योजना आणि विद्यार्थी
अपघात विमा योजना लागू करण्याबाबत

महाराष्ट्र शासन
उच्च व तंत्र शिक्षण विभाग,
शासन निर्णय क्र. टीईएम-२०११/(११/२०११)/तांशि-४,
मंत्रालय विस्तार भवन, मुंबई ४०० ०३२,
दिनांक : २५ ऑगस्ट, २०११.

संदर्भ : संचालकांचे पत्र क्र. २/एनजीसी/अशिविपॉयो/२०११/२५६२,
दिनांक १५.१.२०११ व दिनांक २० जून, २०११.

प्रस्तावना : नॅशनल इन्शुरन्स कंपनी (केंद्र शासनाचा अंगीकृत उपक्रम) विभागीय कार्यालय, कोल्हापूर यांचेमार्फत संचालक, तंत्र शिक्षण संचालनालय, महाराष्ट्र राज्य, मुंबई यांनी तंत्रशिक्षण संचालनालयाच्या अखत्यारीतील पदविका, पदवी आणि पदव्युत्तर पदवी अभ्यासक्रमातील विद्यार्थ्यांसाठी अमर्त्य शिक्षण विमा योजना व विद्यार्थी अपघात विमा योजनेचा प्रस्ताव सादर केला आहे. सर्वसाधारणतः विद्यार्थी त्याच्या व्यावसायिक शिक्षणासाठी त्याचे पालक/त्याचा कायदेशीर पालनकर्ता यांच्यावरच आर्थिकदृष्ट्या अवलंबून असतो. अशा परिस्थितीमध्ये विद्यार्थ्यांच्या पालकाचा अपघाती मृत्यू किंवा अपघातामुळे अपंगत्व येऊन (हात, डोळा, पाय) अवयव कायमचे निकामी झाल्यास तसेच विमाधारक विद्यार्थ्यांच्या पालकाचा मृत्यू जर दवाखान्यात सर्जिकल ऑपरेशन करीत असताना किंवा ऑपरेशननंतर इस्पितळात ७ दिवसांपर्यंत मृत्यू झाला तर प्रस्तुत योजनेनुसार सदरहू विद्यार्थ्यांला नुकसानभरपाई म्हणून ठोक रक्कम देण्याची तरतूद प्रस्तुत योजनेमध्ये आहे. व्यावसायिक अभ्यासक्रमानुरूप सोयीसुविधा उपलब्ध करून देत असताना येणारा खर्च आणि त्यानुसार शिक्षण शुल्क समितीमार्फत विहित केले जाणारे शुल्क यामध्ये कालानुरूप वाढच होत आहे. सर्वसाधारण आर्थिक पार्श्वभूमी असणा-या विद्यार्थ्यांचे पालक अपघातामध्ये दगावल्यास किंवा कायमस्वरूपी अपंगत्व आल्यास त्या विद्यार्थ्यांस कुटुंबाचा कर्ता पुरुष गेल्याने किंवा कायमस्वरूपी अपंगत्व आल्याने होणा-या आघातामुळे व्यावसायिक शिक्षणाला वंचित रहावे लागण्याची शक्यता आहे. यावर कायमस्वरूपी व दूरगामी उपाययोजनेचा भाग म्हणून विद्यार्थ्यांस अपघात विमा योजनासारख्या योजनेची आवश्यकता विचारात घेतली आहे. या पार्श्वभूमीवर तसेच वैद्यकीय शिक्षण व औषधी द्रव्ये विभागाने ही योजना आधीच स्वीकारली असल्याने या योजनेच्या अंमलबजावणीनुसार वैद्यकीय शिक्षणाच्या विद्यार्थ्यांसाठी राबविण्यात येणा-या योजनेचे लाभ लक्षात घेऊन तंत्रशिक्षण संचालनालयाच्या अखत्यारीतील सर्व अभ्यासक्रमांना अमर्त्य शिक्षण विमा योजना आणि अपघात विमा योजना लागू करावयाची बाब शासनाच्या विचाराधीन होती.

शासन निर्णय : नॅशनल इन्शुरन्स कंपनी, विभागीय कार्यालय, कॉसमॉस कमर्शियल कॉम्प्लेक्स, २०५ बी, 'ई', न्यू शाहूपरी, कोल्हापूर या कंपनीने संचालक, तंत्रशिक्षण, महाराष्ट्र राज्य, मुंबई यांचेमार्फत सादर केलेल्या अमर्त्य शिक्षण योजना आणि अपघात विमा योजनेवरील प्रस्तावास शासनाची मान्यता देण्यात येत असून त्यानुसार तंत्रशिक्षण संचालनालयाच्या खालील अभ्यासक्रमांना शैक्षणिक वर्ष २०११-१२ पासून अमर्त्य शिक्षण विमा योजना आणि अपघात विमा योजना लागू करण्यात येत आहे.

पदवी अभ्यासक्रम : (अभियांत्रिकी, औषधनिर्माणशास्त्र, हॉटेल मॅनेजमेंट अॅण्ड कॅटरिंग टेक्नॉलॉजी, वास्तुशास्त्र.)

- (vii) विभागप्रमुखाने किंवा संस्थेच्या प्रमुखाने केलेले खर्च
 (viii) विमाधारक विद्यार्थ्यांच्या पालकांचे झालेल्या अपघाताचे वेळी, अपघात स्थळी अथवा घरी जाण्या-येण्याच्या द्वितीय वर्गाचे भाडे

८. वरील बाबी तसेच त्यांच्याशी अनुषंगिक कागदपत्रे विचारात घेऊन विद्यार्थ्यांचा विमा दावा प्राप्त झाल्यानंतर विमा रक्कम सदरहू विद्यार्थ्यांच्या किंवा संस्थेच्या व नॅशनल इन्शुरन्स कंपनी अशा संयुक्त (जॉईंट) नावाने राष्ट्रीयकृत बँकेत जमा केली जाईल. मात्र विद्यार्थी अपघात विमा योजनेतर्गत प्राप्त होणारी रक्कम विद्यार्थ्यांस/पालकांस कंपनीमार्फत तातडीने थेट देण्यात येईल. या योजनेमध्ये खालील बाबींचा अंतर्भाव असणार नाही.

- (अ) सध्याचे अपंगत्व
 (ब) आत्महत्येचा प्रयत्न, आत्महत्या किंवा जाणून-बुजून स्वतःला जखमी केल्यामुळे आलेला मृत्यू किंवा कायमचे अपंगत्व.
 (क) मादक पदार्थांचे सेवन करून अपघात झाल्यामुळे किंवा वाईट हेतूने प्रेरित होऊन किंवा कायद्याचे उल्लंघन करताना आलेला मृत्यू किंवा कायमचे अपंगत्व.

९. प्रस्तुत योजनेतर्गत विम्याच्या दाव्याची रक्कम प्राप्त करण्यासाठी संबंधित विद्यार्थी/पालकांस खालीलप्रमाणे कागदपत्रे सादर करणे आवश्यक राहिल.

- (i) विमा पॉलिसी
 (ii) पूर्णपणे भरलेला क्लेम फॉर्म
 (iii) पोलिस पंचनामा
 (iv) मृत्यू प्रमाणपत्र किंवा अपंगत्वाचे प्रमाणपत्र
 (v) शवविच्छेदन प्रमाणपत्र किंवा अहवाल
 (vi) कंपनीने मागितलेली इतर अनुषंगिक कागदपत्रे

१०. मात्र विमा कंपनीने आपला दावा विद्यार्थ्यांचे शैक्षणिक हित लक्षात घेऊन तातडीने (कमाल मर्यादा एक महिन्याच्या आत) निकाली काढणे आवश्यक राहिल.

११. सर्व विभागीय सहसंचालक यांनी सदर योजनेची माहिती आपल्या अखत्यारीतील सर्व शैक्षणिक संस्थांना अवगत करावी.

१२. या योजनेतर्गत विमा दाव्याच्या प्रकरणांबाबत वाद उद्भवल्यास तो नॅशनल इन्शुरन्स कंपनी, विभागीय कार्यालय, कोल्हापूर आणि संचालक, तंत्रशिक्षण संचालनालय, महाराष्ट्र राज्य, मुंबई यांनी विद्यार्थ्यांचे/पालकांचे हित केंद्रिभूत मानून उभयपक्षी सामंजस्याने निकाली काढावा.

महाराष्ट्राचे राज्यपाल यांच्या आदेशानुसार व नावाने,

(प्र. स. वानखेडे)

अवर सचिव, महाराष्ट्र शासन

प्रति,

- १) संचालक, तंत्रशिक्षण, महाराष्ट्र राज्य, मुंबई.
 २) नॅशनल इन्शुरन्स कंपनी, विभागीय कार्यालय, कॉसमॉस कमर्शियल कॉम्प्लेक्स, २०५ बी, 'ई', न्यू शाहूपरी, कोल्हापूर
 ३) विभागीय सहसंचालक (तंत्रशिक्षण), मुंबई / पुणे / नाशिक / औरंगाबाद / अमरावती / नागपूर /
 ४) निवडनस्ती/ताशि-४

तंत्रशिक्षण संचालनालयाच्या अखत्यारीत येणा-या
महाराष्ट्र राज्यातील सर्व व्यावसायिक अभ्यासक्रमाच्या
पदवी, पदविका विद्यार्थ्यांसाठी अमार्त्य शिक्षण विमा
योजना आणि विद्यार्थी अपघात विमा योजना लागू
करण्याबाबत

महाराष्ट्र शासन
उच्च व तंत्रशिक्षण विभाग
शासन निर्णय क्र.टीईएम-२०११/(११/२०११)/तांशि-४
मंत्रालय विस्तार भवन, मुंबई-४०० ०३२
दिनांक: २४ नोव्हेंबर, २०११


संदर्भ:- १) शासन निर्णय क्र.टीईएम-२०११/(११/२०११)/ तांशि-४, दि.२५.८.२०११
२) संचालक, तंत्रशिक्षण, महाराष्ट्र राज्य, मुंबई यांचे पत्र क्र.२/एनजीसी/
अशिविपायो/२०११/५०३६, दि.१९.१०.११

शुध्दीपत्रक:- उपरोक्त संदर्भ क्र.१ येथील शासन निर्णयातील परिच्छेद क्र.६ खालीलप्रमाणे आहे.

‘सदर हप्ता हा सर्व संबंधित शैक्षणिक संस्थांच्या प्राचार्यांनी विद्यार्थ्यांच्या प्रवेशाच्या वेळी/नवीन शैक्षणिक वर्षाच्या आरंभी विमा हप्त्याची रक्कम नॅशनल इन्शुरन्स कंपनी, विभागीय कार्यालय, कॉसमॉस क्रमशिशअल कॉम्प्लेक्स, २०५ बी, ई, न्यू शाहूपुरी, कोल्हापूर यांचेकडे विद्यार्थीनिहाय अनुषंगिक तपशिलासह एकत्रितरित्या डिमांड ड्राफ्ट /धनादेशाद्वारे उशिरात उशिरा माहे ऑक्टोबर अखेरपर्यंत सादर करावी’.

२. त्याऐवजी सदर परिच्छेद ‘सदर हप्ता हा सर्व संबंधित शैक्षणिक संस्थांच्या प्राचार्यांनी विद्यार्थ्यांच्या प्रवेशाच्या वेळी/नवीन शैक्षणिक वर्षाच्या आरंभी विमा हप्त्याची रक्कम नॅशनल इन्शुरन्स कंपनी, विभागीय कार्यालय, मुंबई, कोल्हापूर, नाशिक, औरंगाबाद आणि नागपूर यांचेकडे जमा करणे आवश्यक राहिल. सदरील माहिती विद्यार्थीनिहाय अनुषंगिक तपशिलासह एकत्रितरित्या डिमांड ड्राफ्ट /धनादेशाद्वारे उशिरात उशिरा माहे नोव्हेंबर अखेरपर्यंत सादर करावी’ असा वाचावा.

महाराष्ट्राचे राज्यपाल यांच्या आदेशानुसार व नावाने.



(भ.सं.वानखेडे)

अवर सचिव, महाराष्ट्र शासन.

प्रति,

- १) संचालक, तंत्रशिक्षण संचालनालय, महाराष्ट्र राज्य, मुंबई.
- २) नॅशनल इन्शुरन्स कंपनी, विभागीय कार्यालय, मुंबई, कोल्हापूर, नाशिक, औरंगाबाद व नागपूर.
- ३) विभागीय सह संचालक (तंत्रशिक्षण), मुंबई/ पुणे/नाशिक/औरंगाबाद/अमरावती/नागपूर
- ४) निवडनस्ती / तांशि-४